



ABŞ prezidenti Barak Obama bazar ertəsi müsəlmanları müqəddəs Ramazan ayının başlaması münasibətilə təbrik edib.

“1,5 milyard müsəlman üçün Ramazan dərin düşünmə, din və etiqad vaxtıdır. Bu, həmçinin, ailələr və dostlar üçün birgə yığılmaq və müxtəlif dinlərdən olan insanları birləşdirən ədalət, bərabərlik və bir-birinə şəfqət prinsiplərini reallaşdırmaq imkanıdır. Bu əlaqələr bir çox hallarda bizləri ayıran fərqlilikdən daha möhkəmdir”, deyə Obama qeyd edib.

Onun sözlərinə görə, amerikalı müsəlmanlar ölkənin inkişafına öz töhfəsini verir, hökumətdə, elm, biznes və xeyriyyəçilik sahələrində işləyir.

ABŞ-da 2,6 milyon müsəlman yaşayır (əhəlinin 1%-dən az).